



सूचना भवन
सूचना एवं जन-संपर्क विभाग।

बोकारो, दिनांक— 16 मई, 2017

प्रेस विज्ञापित संख्या :- 155

उपायुक्त श्री राय महिमापत रे ने सर्व शिक्षा अभियान एवं माध्यमिक शिक्षा की समीक्षात्मक बैठक अपने कार्यालय कक्ष में की। उपायुक्त श्री रे ने गोमिया प्रखण्ड के प्रखण्ड शिक्षा पदाधिकारी को निदेश दिया कि प्रखण्ड को जल्द से जल्द ड्रॉप आउट मुक्त घोषित करना सुनिश्चित करें।

उपायुक्त श्री रे ने बताया कि बोकारो जिला के 52 पंचायत अबतक ड्रॉप आउट मुक्त हो चुके हैं अर्थात् बोकारो के 52 पंचायतों में एक भी विद्यार्थी ने कतिपय कारणों से विद्यालय में अध्ययन को छोड़ा नहीं है। ड्रॉप आउट मुक्त पंचायतों में सबसे अधिक 20 पंचायत गोमिया प्रखण्ड के हैं। उसके पश्चात 8-8 पंचायत बेरमो एवं चंदनकियारी प्रखण्ड के शामिल हैं। उपायुक्त श्री रे ने सभी प्रखण्ड शिक्षा पदाधिकारियों को निदेश दिया कि ड्रॉप आउट का सर्वेक्षण कर जल्द से जल्द जिला को भी ड्रॉप आउट मुक्त बनाएं। उन्होंने प्रखण्ड शिक्षा पदाधिकारियों को यह भी निदेश दिया कि गत दिनों लिए गये निर्णय कि सभी निजी विद्यालयों में स्कूल की फीस के साथ-साथ उपायुक्त, अनुमण्डल पदाधिकारी, जिला शिक्षा पदाधिकारी, जिला शिक्षा अधीक्षक एवं प्रधानाचार्य के मोबाईल नम्बर को पलैक्स के माध्यम से प्रदर्शित किया गया है या नहीं जाँच करेंगे। उपायुक्त श्री रे ने सभी प्रखण्ड शिक्षा पदाधिकारियों को निजी विद्यालयों में चल रही अलग से कोचींग व्यवस्था की भी जाँच करने का निदेश दिया है एवं पाये जाने पर इसे बंद करवाने को कहा है।

बैठक में जिला शिक्षा पदाधिकारी श्री महिप कुमार सिंह, जिला शिक्षा अधीक्षक श्रीमती बीना कुमारी, एडीओ एवं सभी प्रखण्ड शिक्षा पदाधिकारी उपस्थित थे।

(विकास कु0 हेम्ब्रम)
जिला जनसंपर्क पदाधिकारी,
बोकारो।